

Türkmen halkyna

Category: Kitapcy, Pedagogika we edep-terbiýe, Türkmen dili

написано kitapcy | 23 января, 2025

Türkmen halkyna TÜRKMEN HALKYNA

Şu gün bizleriň her tüýsli uly baýramymyz we ýagşy günlerimiz bolsa, şo günden beter bir ýagşy gündür. Bizleriň borjumyzdyr ke, ýagşy ýürek bilen dogra etmek bilen biziň, okuwsyz, aam türkmenleriň, gözünü açmak pikiri bilen biziň dilimizde gazet çykargan adamlarga. Olarga biz, türkmenler, üýşüp ýagşy Taňry ýalkasyn bermek borjumyzdyr. Hudaýa şükür, biz hem bir millet hataryna goşuldyk. Hemme milletler arasynda gazet çykýandyr. Emma türkmenler aralarynda bilýän (bolmalysy: beýle) ýagşy zat ýokdur. Milletleriň içinde her bir işde türkmenlerden aýaga galan ýokdur. Belki Huda, imdi bizleriň hem gözlerimiz kem-kemden açylyp, il hataryna goşulsak, gazet okap, her ýerleriň täze habaryny, işlerini bilip, kem zatlarymyzy ýetirsek, öz türkmen içimizde bolgan işlerimiziň ýagşysyna ýagşy, ýamanyna ýaman diýip, ýetmedik zatlarymyzy oňarsak, jemg, agzybir bolup. Elbetde, biz az-(m) az hat bilýän adam şu gazetini ýazdyrar we töweregindäki hat bilmedik adamlarga okap bildirer. Şeýlelik bilen, bizler hem, enşalla, az-azdan ýolga tüşermiz. Şükür Hudaga, türkmenler hem imdi okuwynyň gadyryny biraz bilerler we oganlaryny yşkola berurlar. Hat bilegen adamlar gün-günden içimizde köpeler. Şu çykjak türkmen dilindäki gazetde dogry boluşy ýazyljakdyr. Uruş, söwda, okuw, ekin-tikin, adat-düzgün we her bir şuna meňzeş zatlar, garaz, ahyry şu gazetde dünýäde bolgan her bir geň gürrüň, peýdaly habar bolsa ýazylyp mälim ediljek. Ol sebäpden men hem hemme okuwly türkmen doganlarymga maslahat berermen: şu gazetni derrew her (kim) öz adyga birisini ýazdyryp, okap bersin öz töwereginde hat bilmän adamlarga. Köp bir haýyrly, sogap işdir.

Muhammetguly ATABAÝEW.

»Ruznameýi Maweraýi Bahri Hazar», 14. XII. 1914 ý. Pedagogika
we edep-terbiýe